

## IL-KUNSILL

### Konklużjonijiet tal-Kunsill li jikkontribwixxu biex jieqfu jizziedu l-Piż Żejjed u l-Obezità fit-Tfulija <sup>(1)</sup>

(2017/C 205/03)

IL-KUNSILL TAL-UNJONI EWROPEA,

IEFAKKAR

1. Fl-Artikolu 168 tat-Trattat dwar il-Funzjonament tal-Unjoni Ewropea (TFUE) <sup>(2)</sup>, li jiddikjara li “livell għoli ta’ harsien tas-saħha fiżika u mentali għandu jkun assigurat fid-definizzjoni u l-implimentazzjoni tal-istrateġiji u l-attivitajiet kollha tal-Unjoni” u li “[l-]Unjoni għandha tinkoraġġixxi l-kooperazzjoni bejn l-Istati Membri [fil-qasam tas-saħha pubblika] u, jekk meħtieġ, tagħti sostenn lill-azzjoni tagħhom”;
2. Li mill-2000 ‘l hawn, il-Kunsill tal-Unjoni Ewropea sottomlinja l-importanza tal-promozzjoni ta’ stili ta’ ħajja tajbin għas-saħha, partikolarment permezz tan-nutrizzjoni u l-attività fiżika, b’mod partikolari: <sup>(3)</sup>
  - fir-Riżoluzzjoni tal-Kunsill adottata fl-14 ta’ Diċembru 2000 dwar is-saħha u n-nutrizzjoni <sup>(4)</sup>;
  - fil-Konklużjonijiet tal-Kunsill adottati fit-3 ta’ Ġunju 2005 dwar l-obezià, in-nutrizzjoni u l-attività fiżika <sup>(5)</sup>;
  - fil-Konklużjonijiet tal-Kunsill adottati fit-30 ta’ Novembru 2006 dwar is-Saħha fil-Linji Politici Kollha <sup>(6)</sup>;
  - fil-Konklużjonijiet tal-Kunsill adottati fis-6 ta’ Diċembru 2007 dwar l-operattività ta’ strateġija tal-UE dwar Kwistjonijiet relatati man-Nutrizzjoni, il-Piż Żejjed u l-Obezità <sup>(7)</sup>;
  - fil-Konklużjonijiet tal-Kunsill adottati fit-8 ta’ Ġunju 2010 dwar l-Ekwità u s-Saħha fil-Linji ta’ Politika kollha: Solidarjetà fis-Saħha <sup>(8)</sup>;
  - fil-Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi ħdan il-Kunsill tas-27 ta’ Novembru 2012 dwar il-promozzjoni tal-attività fiżika li ttejjeb is-saħha (HEPA) <sup>(9)</sup>;
  - fil-Konklużjonijiet tal-Kunsill adottati fl-20 ta’ Ġunju 2014 dwar in-nutrizzjoni u l-attività fiżika <sup>(10)</sup>; u
  - fil-Konklużjonijiet tal-Kunsill adottati fis-17 ta’ Ġunju 2016 dwar it-titjib tal-prodotti tal-ikel <sup>(11)</sup>;

<sup>(1)</sup> Il-Konvenzjoni tan-Nazzjonijiet Uniti dwar id-Drittijiet tat-Tfal tiddefinixxi lil tifel jew tifla bħala bniedem/bniedma taht l-età ta’ 18-il sena dment li tkun laqgħet l-età legali qabel, skont il-liġi li tapplika għat-tifel jew it-tifla.

<sup>(2)</sup> ĠU C 326, 26.10.2012, p. 47 (verżjoni konsolidata).

<sup>(3)</sup> Konklużjonijiet jew Rakkomandazzjonijiet tal-Kunsill rilevanti oħra: il-Konklużjonijiet tal-Kunsill adottati fit-2 ta’ Diċembru 2002 dwar l-obezià, il-Konklużjonijiet tal-Kunsill adottati fit-2 ta’ Diċembru 2003 dwar stili ta’ ħajja tajbin għas-saħha: edukazzjoni, informazzjoni u komunikazzjoni, il-Konklużjonijiet tal-Kunsill adottati fil-31 ta’ Mejju 2007 dwar il-promozzjoni tas-saħha permezz ta’ alimentazzjoni u attività fiżika, ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi ħdan il-Kunsill fl-20 ta’ Novembru 2008 dwar is-saħha u l-benesseri taż-żgħażaġh, il-Konklużjonijiet tal-Kunsill adottati fit-2 ta’ Diċembru 2011 dwar l-ghelug ta’ lakuni fis-saħha fl-UE permezz ta’ azzjoni miftiehma li tippromwovi mgħiba għal stil ta’ ħajja san u r-Rakkomandazzjoni tal-Kunsill adottata fis-26 ta’ Novembru 2013 dwar il-promozzjoni transettoralji ta’ attività fiżika favur is-saħha.

<sup>(4)</sup> ĠU C 20, 23.1.2001, p. 1.

<sup>(5)</sup> 9181/05 SAN 67

<sup>(6)</sup> 16167/06 SAN 261

<sup>(7)</sup> 15612/07 SAN 227 DENLEG 118

<sup>(8)</sup> 9947/10 SAN 120 DENLEG 355

<sup>(9)</sup> ĠU C 393, 19.12.2012, p. 22.

<sup>(10)</sup> ĠU C 213, 8.7.2014, p. 1.

<sup>(11)</sup> ĠU C 269, 23.7.2016, p. 21.

3. Fil-Pjan ta' Azzjoni tal-UE dwar l-Obeżità fit-Tfulija 2014-2020 <sup>(1)</sup>, li jirrikonoxxi l-impatt ta' benefiċċju tal-promozzjoni tas-saħħa u l-prevenzjoni tal-mard kemm għaċ-ċittadini kif ukoll għas-sistemi tas-saħħa u l-importanza ta' dieta tajba għas-saħħa <sup>(2)</sup> u l-promozzjoni tal-attività fizika fit-tnaqqis tar-riskju ta' kundizzjonijiet kroniċi u l-mard li ma jittexidx u jistieden lill-Istati Membri jkomplu jagħtu l-ogħla prijorità lill-promozzjoni ta' dieta tajba għas-saħħa u ta' attività fizika, biex b'hekk jikkontribwixxu għal saħħa u kwalità ta' hajja aħjar għaċ-ċittadini tal-UE u għas-sostenibbiltà tas-sistemi tas-saħħa u l-Pjan ta' Azzjoni Ewropew dwar l-Ikel u n-Nutrizzjoni 2015-2020 <sup>(3)</sup>;
4. Fil-Pjan ta' Azzjoni Globali tal-Organizzazzjoni Dinjija tas-Saħħa (WHO) għall-Prevenzjoni u l-Kontroll tal-Mard li ma jittexidx 2013-2020 tas-27 ta' Mejju 2013 <sup>(4)</sup> u d-disa' miri globali volontarji tiegħu; l-Istrategija għall-Attività Fizika għar-Regjun Ewropew tad-WHO għall-2016-2025 <sup>(5)</sup>; ir-Rapport tad-WHO tal-Kummissjoni għat-Tmiem tal-Obeżità fit-Tfulija (2016) <sup>(6)</sup> li żviluppa pakkett komprensiv u integrat ta' rakkomandazzjonijiet għall-indirizzar tal-obeżità fit-tfulija;
5. Fir-Riżoluzzjoni tan-NU tal-25 ta' Settembru 2015 "Nittrasformaw id-dinja tagħna: l-aġenda 2030 għall-iżvilupp sostenibbli", li tirrikonoxxi li biex jiġu miġġielda l-inugwaljanzi hemm bżonn ta' approċċ multisettorjali u li jinkludi diversi partijiet ikkonċernati, filwaqt li jiġi żgurati li hadd ma jibqa' l-art <sup>(7)</sup>;
6. Fid-Dikjarazzjoni ta' Vjenna tal-5 ta' Lulju 2013 dwar in-Nutrizzjoni u l-Mard li ma jittexidx fil-Kuntest ta' "Saħħa 2020" <sup>(8)</sup> fejn intlaħaq qbil li tittiehed azzjoni b'rabta mal-obeżità u li tingħata prijorità lill-hidma b'rabta mad-dieti tajbin għas-saħħa tat-tfal, partikolarment permezz tal-holqien ta' ambjenti ta' ikel u xorb aktar tajbin għas-saħħa;
7. Fl-Akkwist Pubbliku ta' Ikel Tajjed għas-Saħħa - Rapport Tekniku dwar l-Ambjent Skolastiku 2017, abbozzat mill-Presidenza Maltija flimkien mal-Kummissjoni Ewropea, id-WHO, iċ-Ċentru Kongunt tar-Ricerka (JRC) u l-membri tal-Grupp ta' Livell Għoli għan-Nutrizzjoni u l-Attività Fizika <sup>(9)</sup>;
8. Fl-abbozz ta' rapport ta' evalwazzjoni ta' nofs it-terminu dwar il-pjan ta' azzjoni tal-UE dwar l-obeżità fit-tfulija pprezentat mill-Kummissjoni Ewropea fit-22 ta' Frar 2017 <sup>(10)</sup>;

#### JIRRIKONOXXI LI

1. Is-saħħa hija valur, opportunità u investiment għall-iżvilupp ekonomiku u soċjali ta' kull pajjiż;
2. Il-prevalenza għolja ta' piż żejjed u obeżità fit-tfulija f'hafna Stati Membri hija sfida ewlenija għas-saħħa, li tikkontribwixxi għal inugwaljanzi dejjem akbar fis-saħħa, fejn it-tfal huma l-aktar grupp vulnerabbli li jintlaqat bl-agħar mod; u li l-obeżità fit-tfulija tagħti previzjoni ċara tal-obeżità fl-età adulta b'konsegwenzi għas-saħħa u ekonomiċi magħrufin sew, peress li huwa probabbli li aktar minn 60 % tat-tfal b'piż żejjed isiru adulti b'piż żejjed <sup>(11)</sup>;
3. Il-piż żejjed u l-obeżità fit-tfulija huma assoċjati ma' konsegwenzi serji għas-saħħa kemm fuq perijodu qasir kif ukoll twil, inkluz riskju akbar ta' dijabete tat-Tip 2, aźma, ipertensjoni u mard kardjovaskulari fost l-oħrajn; u li ladarba persuna jaqbadha dan il-mard, l-obeżità tnaqqas b'mod sinifikanti l-effikaċja tat-trattament għalih;
4. L-obeżità taffettwa l-kwalità tal-hajja u hija assoċjata, fost l-oħrajn, ma' stima personali baxxa;

<sup>(1)</sup> [http://ec.europa.eu/health/sites/health/files/nutrition\\_physical\\_activity/docs/childhoodobesity\\_actionplan\\_2014\\_2020\\_en.pdf](http://ec.europa.eu/health/sites/health/files/nutrition_physical_activity/docs/childhoodobesity_actionplan_2014_2020_en.pdf)

<sup>(2)</sup> Il-kunċett ta' "dieta tajba għas-saħħa" huwa sinonimu ma' dak li jintuża fil-Pjan ta' Azzjoni tal-UE dwar l-Obeżità fit-Tfulija 2014-2020 [http://ec.europa.eu/health/sites/health/files/nutrition\\_physical\\_activity/docs/childhoodobesity\\_actionplan\\_2014\\_2020\\_en.pdf](http://ec.europa.eu/health/sites/health/files/nutrition_physical_activity/docs/childhoodobesity_actionplan_2014_2020_en.pdf) u r-Rapport tad-WHO tal-Kummissjoni għat-Tmiem tal-Obeżità fit-Tfulija [http://apps.who.int/iris/bitstream/10665/204176/1/9789241510066\\_eng.pdf](http://apps.who.int/iris/bitstream/10665/204176/1/9789241510066_eng.pdf)

<sup>(3)</sup> [http://www.euro.who.int/\\_\\_data/assets/pdf\\_file/0008/253727/64wd14e\\_FoodNutAP\\_140426.pdf](http://www.euro.who.int/__data/assets/pdf_file/0008/253727/64wd14e_FoodNutAP_140426.pdf)

<sup>(4)</sup> [http://www.who.int/nmh/events/ncd\\_action\\_plan/en/](http://www.who.int/nmh/events/ncd_action_plan/en/)

<sup>(5)</sup> [http://www.euro.who.int/\\_\\_data/assets/pdf\\_file/0010/282961/65wd09e\\_PhysicalActivityStrategy\\_150474.pdf?ua=1](http://www.euro.who.int/__data/assets/pdf_file/0010/282961/65wd09e_PhysicalActivityStrategy_150474.pdf?ua=1)

<sup>(6)</sup> [http://apps.who.int/iris/bitstream/10665/204176/1/9789241510066\\_eng.pdf](http://apps.who.int/iris/bitstream/10665/204176/1/9789241510066_eng.pdf)

<sup>(7)</sup> [http://www.un.org/ga/search/view\\_doc.asp?symbol=A/RES/70/1&Lang=E](http://www.un.org/ga/search/view_doc.asp?symbol=A/RES/70/1&Lang=E)

<sup>(8)</sup> [http://www.euro.who.int/\\_\\_data/assets/pdf\\_file/0003/234381/Vienna-Declaration-on-Nutrition-and-Noncommunicable-Diseases-in-the-Context-of-Health-2020-Eng.pdf?ua=1](http://www.euro.who.int/__data/assets/pdf_file/0003/234381/Vienna-Declaration-on-Nutrition-and-Noncommunicable-Diseases-in-the-Context-of-Health-2020-Eng.pdf?ua=1)

<sup>(9)</sup> <https://ec.europa.eu/jrc/sites/jrcsh/files/public-procurement-food-health-technical-report.pdf>

<sup>(10)</sup> Studju dwar l-implimentazzjoni tal-Pjan ta' Azzjoni tal-UE dwar l-Obeżità fit-Tfulija 2014-2020 <https://www.eu2017.mt/Documents/Reports/mid-term%20evaluation%20APCO%20report%20Draft.pdf>

<sup>(11)</sup> Statistika tad-WHO dwar l-obeżità

<http://www.euro.who.int/en/health-topics/noncommunicable-diseases/obesity/data-and-statistics>

5. Il-kawżi tal-piż żejjed u l-obeżità fit-tfulija huma kumplessi u jinkludu diversi fatturi, u jinholqu l-aktar mill-esponiment għal ambjent obeżogeniku <sup>(1)</sup>;
6. In-nuqqas ta' attività fiżika adegwata u n-nutrizzjoni żbilanċjata jirriżultaw f'piż żejjed, obeżità u mard kroniku differenti. Għalhekk, jenhtieg li ż-żewġ oqsma jiġu indirizzati b'mod adegwat;
7. Evidenza sperimentali għida tissuggerixxi l-eżistenza ta' alterazzjonijiet epigenetiċi li f'xi każijiet jistgħu jkunu fattur li jikkontribwixxi biex wiehed ikollu piż żejjed jew ikun obeż; xi studji jissuggerixxu li ċerti fatturi ta' riskju bħal indiċi oghla tal-massa tal-gisem tal-omm qabel it-tqala, esponiment għat-tabakk qabel it-twelid, zieda fil-piż żejda tal-omm waqt it-tqala, u zieda aktar rapida fil-piż tat-trabi matul l-ewwel 1 000 jum huma assoċjati mal-obeżità aktar tard fit-tfulija <sup>(2)</sup>;
8. L-obeżità fit-tfal Ewropej hija relatata hafna mal-istatus soċjoekonomiku tal-ġenituri tagħhom: huwa probabbli li l-ġenituri fil-gruppi soċjoekonomiċi aktar baxxi jkollhom piż żejjed. Hemm probabbiltà akbar li t-tfal ta' ġenituri obeži, jew ta' ġenituri bi status soċjoekonomiku aktar baxx, ikollhom drawwiet ħżiena fl-ikel u jtellgħu piż żejjed. Barra minn hekk, f'xi Stati Membri, huwa probabbli li t-tfal fi gruppi soċjoekonomiċi aktar baxxi, b'mod partikolari fil-każ tat-twelid prematur, ma jingħatawx il-halib tas-sider <sup>(3)</sup>;
9. Il-politiki eżistenti għall-promozzjoni tas-saħha u l-prevenzjoni tal-piż żejjed u tal-obeżità bil-ghan li tieqaf tizdied l-obeżità fit-tfulija ma kinux effikaċi biżżejjed. L-ebda azzjoni waħedha mhi biżżejjed biex tiġi indirizzata l-obeżità fit-tfulija. Barra minn hekk, il-linji politiċi settorjali jista' jkollhom ukoll impatti importanti mhux mixtieqa fuq id-dieti tajbin għas-saħha u l-attività fiżika. Għaldaqstant, jenhtieg li l-obeżità fit-tfulija tkun minn ta' quddiem fuq l-aġenda tal-Istati Membri individwali u tal-Unjoni Ewropea u jehtieg li tiġi indirizzata bħala kwistjoni ta' prijorità u permezz ta' diversi azzjonijiet ikkoordinati minn setturi differenti;
10. Hemm bżonn ta' aktar riċerka biex nifhmu ahjar x'qed iwassal għall-piż żejjed u obeżità fit-tfulija, inkluż fl-epigenetika, u nesploraw l-approċċi bbażati fuq l-evidenza għal dieta tajba għas-saħha u attività fiżika ahjar matul il-hajja. Barra minn hekk, hemm bżonn ta' aktar riċerka fis-saħha pubblika biex jiġu enfasizzati l-konsegwenzi ekonomiċi u l-kawżi fil-gruppi soċjoekonomiċi kollha kif ukoll biex jiġu żgurati linji politiċi tas-saħha pubblika, interventi u programmi ta' prevenzjoni effikaċi;
11. F'konformità mal-evidenza li t-tfal li jirċievu nutrizzjoni tajba huma aktar b'saħħithom, l-aċċess għal dieta tajba għas-saħha u l-attività fiżika minn età żgħira jippermetti li t-tfal jikbru u jiżviluppaw f'adulti b'saħħithom. It-tfal b'saħħithom għandhom kapaċità ahjar li jitgħallmu u jiżviluppaw fl-iskola b'kapaċità konsegwenti mtejba għal żvilupp personali u produttività ahjar aktar tard fil-hajja;
12. Skont id-WHO, jenhtieg li t-tfal u ż-żgħażaġh ta' bejn 5 snin u 17-il sena jakkumulaw tal-inqas 60 minuta ta' attività fiżika moderata sa attività fiżika b'intensità għolja kuljum. Jenhtieg ukoll li mill-inqas 3 darbiet fil-ġimgħa jiġu inkorporati wkoll attivitajiet b'intensità għolja u attivitajiet li jsaħhu l-muskoli u l-ghadam. <sup>(4)</sup> Jenhtieg li jittiehed kont tar-rakkomandazzjonijiet nazzjonali disponibbli;
13. Jenhtieg li jittiehed approċċ kooperattiv transsettorjali fil-gvern u s-soċjetà kollha kemm hi biex jiġu żgurati ambjenti tajbin għas-saħha, li jinkludi s-saħha, l-edukazzjoni, il-produzzjoni tal-ikel, l-agrikoltura u s-sajd, il-kummerċ u l-industrija, il-finanzi, l-isport, il-kultura, il-komunikazzjoni, l-ippjanar ambjentali u urban, it-trasport, l-affarijiet soċjali u r-riċerka;
14. Minhabba li fil-biċċa l-kbira tal-pajjiżi Ewropej it-tfal iqattgħu kważi terz tal-hajja tagħhom ta' kuljum fl-ambjent edukattiv, huwa importanti li jiġu promossi dieti tajbin għas-saħha u attività fiżika fl-ambjenti edukattivi u fiċ-ċentri għall-indukrar tat-tfal, f'kooperazzjoni mal-ġenituri. Jenhtieg li wiehed jistinka biex ikun hemm ambjent favorevoli li jappoġġa stili ta' hajja tajbin għas-saħha fl-ambjenti edukattivi;

<sup>(1)</sup> Obeżogeniku jirreferi għall-influenzi kollha li għandhom l-ambjent tal-madwar, l-opportunitajiet jew il-kundizzjonijiet tal-hajja fuq il-promozzjoni tal-obeżità fl-individwi jew il-popolazzjonijiet. F'konformità mat-Tabella ta' Analizi għall-Ambjenti Marbuta mal-Obeżità (ANGELO), l-ambjent jinqasam f'żewġ dimensjonijiet: id-daqs (mikro jew makro) u t-tip (fiżiku, ekonomiku, politiku jew soċjokulturali), għall-kejl marbut mal-obeżità (eż. l-imġiba fid-dieta, l-attività fiżika jew il-piż) Ara: Swinburn B, Egger G, Raza F. - Dissecting Obesogenic Environments: The Development and Application of a Framework for Identifying and Prioritizing Environmental Interventions for Obesity. *Prev Med*, 1999 12;29(6):563-570).

<sup>(2)</sup> Woo Baidal JA, Locks LM, Cheng ER, Blake-Lamb TL, Perkins ME, Taveras EM. Risk Factors for Childhood Obesity in the First 1,000 Days: a Systematic Review. *AJPM*. 2016;50(6):761-779.

<sup>(3)</sup> Ara, Flacking, R., Hedberg Nyqvist, K, Ewald, U; Effects of socioeconomic status on breastfeeding duration in mothers of preterm and term infants. *Eur J Public Health* 2007; 17 (6): 579-584. doi: 10.1093/eurpub/ckm019

<sup>(4)</sup> Rakkomandazzjonijiet globali dwar l-attività fiżika għas-saħha [http://www.who.int/dietphysicalactivity/factsheet\\_recommendations/en/](http://www.who.int/dietphysicalactivity/factsheet_recommendations/en/)

15. L-ikket tal-iskola joffru opportunità tajba biex jiġu appoġġati drawwiet fl-ikel tajbin għas-saħha u biex tiġi promossa s-saħha; għal dan il-ghan, l-“ikel tajjeb għas-saħha” għandu jiġi promoss fl-ambjenti edukattivi;
16. Il-gvernijiet u l-istituzzjonijiet pubbliċi għandhom il-possibbiltà li jtejbu d-domanda għal ikket tajbin għas-saħha u b'hekk għal dieti ahjar permezz tal-akkwist pubbliku u għandhom il-potenzjal li jinfluwenzaw is-suq u jippromwovu l-innovazzjoni biex jingħata ikel nutrizzjonalment aktar bilanċjat b'mod ġust u trasparenti;
17. Hemm biżżejjed evidenza biex tiġi ġustifika azzjonijiet aktar effikaċi b'rabta mal-kummerċjalizzazzjoni ta' ikel b'kontenut għoli ta' enerġija, xaham saturat, aċidi xahmija trans, zokkor u melh. L-esperjenza u l-evidenza jindikaw il-fatt li l-azzjoni volontarja tista' tehtieg mizuri regolatorji sabiex tkun aktar effikaċi;
18. It-treddiġh esklużiv fl-ewwel sitt xhur tal-hajja għandu l-benefiċċji tiegħu biex it-tfal jikbru, jiżviluppaw u jkunu b'saħħithom b'mod ottimali. Minn hemm 'il quddiem, sabiex jintlahqu r-rekwiżiti nutrittivi tagħhom li kulma jmur dejjem jevolvu, jenhtieg li t-trabi jirċievu ikel komplementari nutrizzjonalment adegwat u sikur filwaqt li t-treddiġh ikompli sejjer sa sentejn jew aktar. It-treddiġh u l-użu ta' ikel komplimentari sikur għandhom isiru f'konformità mar-rakkomandazzjonijiet tad-WHO <sup>(1)</sup> jew mar-rakkomandazzjonijiet nazzjonali meta jkunu disponibbli;

#### JUSTIEDEN LILL-ISTATI MEMBRI BIEX:

1. Jintegraw fil-pjanijiet ta' azzjoni nazzjonali tagħhom, strateġiji jew attivitajiet dwar in-nutrizzjoni u l-attività fiżika, mizuri transsettorjali bil-ghan li tiġi indirizzata l-obeżità fit-tfulija, li jikkoncentraw mhux biss fuq il-promozzjoni tas-saħha u l-prevenzjoni tal-mard iżda wkoll fuq dawk it-tfal u l-adolexxenti li diġà għandhom piż żejjed jew huma obeżi; jenhtieg b'mod partikolari li jiġu inklużi dawn li ġejjin:
  - linji politiċi u azzjonijiet transsettorjali matul il-hajja biex jitnaqqsu l-inugwaljanzi soċjoekonomiċi u b'mod partikolari biex jiġu indirizzati t-tfal u l-adolexxenti vulnerabbli fil-komunitajiet soċjalment żvantaġġati, pereżempju billi joffru aċċess ahjar għad-dieti tajbin għas-saħha u l-attività fiżika;
  - governanza trasparenti u effikaċi biex jiġu indirizzati l-kawzi tal-piż żejjed u l-obeżità;
  - linji politiċi biex jiġu massimizzati l-fatturi protettivi fid-dieti tajbin għas-saħha u l-attività fiżika li ttejjeb is-saħha u biex jiġu minimizzati d-diversi fatturi ta' riskju li jikkontribwixxu għall-piż żejjed u l-obeżità;
  - mizuri li jgħallqu ambjenti favorevoli fix-xenarji edukattivi għat-tfal u ċ-ċentri għall-indukrar tat-tfal biex jiġu inkoraġġiti dieti tajbin għas-saħha u li ssir attività fiżika adegwata li ttejjeb is-saħha abbażi tar-rakkomandazzjonijiet nazzjonali jew internazzjonali;
  - mizuri li jinkoraġġixxu t-tagħlim ta' hilet mit-tfal, il-ġenituri u l-edukaturi dwar in-nutrizzjoni, l-attività fiżika u l-attività sedentarja permezz tal-approċċ ibbażat fuq il-familja;
  - mizuri li jippromovu l-attività fiżika fil-faċilitajiet rikreattivi biex jiġi inkoraġġit tnaqqis fl-imġiba sedentarja u l-iżvilupp u l-forniment ta' servizzi aċċessibbli għall-attività fiżika rikreattiva u ambjent li jiffavorixxi l-attività fiżika u t-trasport attiv ta' kuljum <sup>(2)</sup>;
  - mizuri li jiżguraw li l-faċilitajiet edukattivi għat-tfal ikunu ambjenti protetti, hielsa minn kull forma ta' kummerċjalizzazzjoni li tmur kontra l-inkoraġġiment tal-adozzjoni ta' stili ta' hajja aktar tajbin għas-saħha;
  - mizuri li jinkoraġġixxu d-dieti tajbin għas-saħha u l-prattiki ta' konsum b'mod sostenibbli u li jikkontribwixxu għat-tnaqqis tal-inugwaljanzi fis-saħha u soċjali;
  - mizuri li jippromwovu u jagħmlu monitoraġġ tat-titjib tal-prodotti tal-ikel ikkunsmati b'mod predominanti mit-tfal bħala għodda importanti biex ikun aktar faċli li wiehed jagħmel l-għażla tajba għas-saħha fl-ambjenti kollha u għall-gruppi kollha tal-popolazzjoni, f'konformità mal-Konkluzjonijiet tal-Kunsill dwar it-titjib tal-prodotti tal-ikel;

<sup>(1)</sup> Din ir-rakkomandazzjoni hija bbażata fuq il-konkluzjonijiet u r-rakkomandazzjonijiet tal-konsultazzjoni tal-esperti (Ġinevra, 28-30 ta' Marzu 2001) li kkompletaw l-analiżi sistematika tat-tul ta' żmien ottimali għat-treddiġh esklużiv (ara d-dokument A54/INF.DOC./4)

<sup>(2)</sup> It-trasport attiv jirreferi għal kwalunkwe forma ta' trasport li juża l-enerġija tal-bniedem - il-mixi, iċ-ċikliżmu, l-użu ta' siġġu tar-roti, l-iskejzjar b'linja waħda ta' roti jew l-iskateboarding. Ara <http://www.phac-aspc.gc.ca/hp-ps/hl-mvs/pa-ap/at-ta-eng.php>

- miżuri li jsaħhu l-pożizzjoni tal-familji u jippermettulhom jadottaw stili ta' hajja aktar tajbin għas-saħha inkluż għażliet tal-ikel tajbin għas-saħha u inkoraġġiment biex issir attività fiżika, billi tinghata konsiderazzjoni debita għal-limiti taż-żmien u l-fatturi soċjoekonomiċi;
  - miżuri li jinkoraġġixxu interventi bikrija f'diversi ambjenti permezz tat-treddigh esklużiv għall-ewwel sitt xhur, l-introduzzjoni ta' ikel komplementari nutrizzjonalment adegwat fl-età ta' sitt xhur waqt li t-treddigh ikompli sal-età ta' sentejn jew wara jew b'kont mehud tar-rakkomandazzjonijiet nazzjonali disponibbli;
  - miżuri li jinkoraġġixxu r-riċerka dwar il-fatturi determinanti tal-obeżità fit-tfulija u soluzzjonijiet biex il-problema tiġi indirizzata ahjar;
  - miżuri li jtejbu l-aċċess għal pariri professjonali adegwati, konsulenza u monitoraġġ fir-rigward ta' dieti tajbin għas-saħha u attività fiżika li ttejjeb is-saħha matul il-hajja, inkluż qabel il-konċepiment u t-tqala;
  - miżuri li jipprovdu taħriġ kontinwu lill-professjonisti tas-saħha f'kuntatt man-nisa tqal, it-trabi, it-tfal, l-adolessenti, il-ġenituri u l-familji abbażi tal-pariri xjentifiċi disponibbli l-aktar reċenti dwar in-nutrizzjoni, l-attività fiżika li ttejjeb is-saħha u l-prevenzjoni u l-ġestjoni tal-piż żejjed u l-obeżità;
  - il-forniment ta' skrinjar biex jiġu identifikati t-tfal li qeghdin f'riskju li jtellghu piż żejjed jew li jsiru obezi, u t-ttrattament u l-kura għat-tfal li għandhom piż żejjed jew huma obezi, b'mod partikolari għal dawk li huma severament obezi;
  - miżuri li jimmassimizzaw ir-rwol ewlieni tal-kura tas-saħha primarja fil-prevenzjoni, l-identifikazzjoni bikrija u l-ġestjoni tal-piż żejjed u l-obeżità;
  - miżuri li jnaqqsu l-esponiment tat-tfal u l-adolessenti għall-kummerċjalizzazzjoni, ir-reklamar fuq kwalunkwe mezz (inkluż il-pjattaformi online u l-media soċjali) u l-isponsorizzazzjoni, ta' ikel b'kontenut għoli ta' enerġija, xaħam saturat, aċidi xaħmija trans, zokkor u melh u li jwettqu monitoraġġ tal-impatt ta' dawn il-miżuri u jirrapportaw dwaru;
2. Ifasslu linji gwida speċifiċi għad-dieta tat-tfal u l-adolessenti li jindirizzaw kemm lil dawk b'piż tajjeb għal saħħithom kif ukoll lil dawk li għandhom piż żejjed jew huma obezi. Jehtieg li tali linji gwida jipprovdu gwida lill-ġenituri, il-persuni li jagħtu kura u l-fornituri tal-ikel fil-faċilitajiet edukattivi, fost l-ohrajn, dwar id-daqsijiet adatti tal-porzjon u l-informazzjoni li tidentifika l-għażliet tal-ikel nutrittivi, bi prezz li jintlahaq u konvenjenti;
  3. Jiżviluppaw linji gwida nazzjonali speċifiċi biex tiġi inkoraġġita l-attività fiżika ta' kuljum;
  4. Jiżguraw li l-attivitajiet ta' komunikazzjoni u konsulenza promossi mill-awtoritajiet pubbliċi nazzjonali li jittrattaw il-qasam tan-nutrizzjoni, l-attività fiżika u s-saħha jittejjew u jitwasslu f'kundizzjonijiet hielsa minn influwenza kummerċjali mhux dovuta;
  5. Iżidu l-isforzi kongunti biex inaqqsu l-ammont ġenerali ta' komunikazzjoni kummerċjali tal-ikel u s-setgħa persważiva tagħha li timmira lit-tfal u l-adolessenti u li tmur kontra l-inkoraġġiment ta' stili ta' hajja tajbin għas-saħha;
  6. Jinvolvu rwiehhom mal-produtturi u l-bejjiegha bl-immut tal-ikel u s-settur tal-catering biex jinkoraġġixxu t-titjib fl-ikel, skont il-linji gwida tas-settur tas-saħha, u l-promozzjoni ta' għażliet tajbin għas-saħha sabiex l-għażla tajba għas-saħha tkun waħda faċli;
  7. Fejn ikun adatt, f'kooperazzjoni mal-partijiet ikkonċernati, inkluż mal-organizzazzjonijiet mhux governattivi tal-konsumaturi u dawk iffokati fuq it-tfal, jintroduċu miżuri jew jinkoraġġixxu l-iżvilupp ta' kodiċijiet ta' kondotta. Dan biex jiġi żgurat li l-komunikazzjoni kummerċjali li żżomm lit-tfal u l-adolessenti fil-mira ma tippromwovix ikel b'kontenut għoli ta' enerġija, melh, zokkor jew xaħam saturat u aċidi xaħmija trans jew li nkella ma jikkonformax mal-linji gwida nutrittivi nazzjonali jew internazzjonali u li l-isforzi marbutin mat-titjib, il-kummerċjalizzazzjoni u r-reklamar tal-prodotti tal-ikel tal-industrija jkunu dejjem aktar konsistenti;
  8. Iqisu miżuri leġislattivi, fejn ikun adatt, biex jippromwovu l-attività fiżika, dieta tajba għas-saħha u jiżguraw ambjent favorevoli;
  9. Jimplimentaw approċċ fejn is-saħha tiġi integrata fil-linji politiċi kollha li jwassal għall-holqien ta' ambjenti u infrastruttura li joffru sostenn biex tiżdied l-attività fiżika ta' rutina u dik rikreattiva u biex l-għażla tal-ikel tajjeb għas-saħha tkun waħda faċli;

10. Jimplimentaw programmi kontinwi ta' monitoraġġ tal-istatus tas-sahha matul il-hajja, b'attenzjoni speċjali ghan-nutrizzjoni u l-attività fiżika fin-nisa tqal, it-tfal u l-adolexxenti sabiex tiġi żviluppata u diretta azzjoni mmirata. Dawn il-programmi għandhom ikunu kapaċi jaġhmlu monitoraġġ ta' diversi indikaturi bhall-inugwaljanzi soċjali;
11. Jikkunsidraw it-tweġiq ta' analiżi tal-konsegwenzi ekonomiċi tal-piż żejjed u l-obeżità fl-età adulta u fit-tfulija, partikolarment l-ispejjeż tas-sahha u dawk soċjali, il-piż fuq il-baġit pubbliku u fuq il-baġits tal-familji fis-sitwazzjonijiet soċjoekonomiċi kollha;

JAPPELLA LILL-ISTATI MEMBRI U LILL-KUMMISSJONI BIEX:

1. Jaġhmlu l-indirizzar tal-piż żejjed u l-obeżità fit-tfulija prijorità tal-Unjoni Ewropea, li tkun riflessa fil-linji politiċi settorjali kollha u fl-Aġenda ta' Hidma tal-Kummissjoni, waqt li jiġu rispettati b'mod shih il-kompetenzi tal-Istati Membri;
2. Fejn ikun rilevanti, jaħdmu flimkien mal-partijiet ikkonċernati kollha, inkluż mal-organizzazzjonijiet mhux governattivi tal-konsumaturi u dawk iffokati fuq it-tfal, taht it-tmexxija tal-awtoritajiet tas-sahha pubblika, biex ihejju, isahhu u janalizzaw l-inizjattivi fil-livell lokali, nazzjonali u Ewropew. Dan għandu jsir bil-hsieb li titnaqqas il-kummerċjalizzazzjoni diretta lejn it-tfal u l-adolexxenti ta' ikel b'kontenut għoli ta' enerġija, melh, zokkor, saħam saturat u aċidi xaħmija trans jew li nkella ma jikkonformax mal-linji gwida nutrittivi nazzjonali jew internazzjonali, kif ukoll biex jinghelbu l-istili ta' hajja sedentari, bl-użu ta' għodod ibbażati fuq l-evidenza, minhabba l-evidenza li hemm rabta b'saħħitha bejn il-kummerċjalizzazzjoni u l-hin li wiehed iqatta' quddiem l-iskrin minn naħa u l-obeżità fit-tfal u l-adolexxenti min-naħa l-oħra;
3. B'mod partikolari, iqisu l-bżonn urġenti li tinghata tveġiba għall-isfida l-ġdida tal-kummerċjalizzazzjoni u r-reklamar permezz tal-pjattaformi online u l-media soċjali fejn il-messaġġi ta' komunikazzjoni spiss jimmiraw lit-tfal indiwiduali u dawn huma aktar diffiċli li jiġu mmonitorjati;
4. Jinkoraġġixxu t-tikkettar volontarju tal-ikel, skont il-prinċipji stabbiliti fir-Regolament (UE) Nru 1169/2011 b'mod partikolari l-Artikolu 35(1) tiegħu biex jinghata appoġġ lill-konsumaturi kollha, b'mod partikolari lil dawk mill-gruppi soċjoekonomiċi iktar baxxi, biex jaġhmlu għażliet tal-ikel tajbin għas-sahha u jippromwovu l-kampanji edukattivi u ta' informazzjoni bil-ghan li l-konsumaturi jkunu jistgħu jifhemu aħjar l-informazzjoni dwar l-ikel, inkluż it-tikkettar nutrittiv;
5. Jidentifikaw, fil-Grupp ta' Livell Għoli għan-Nutrizzjoni u l-Attività Fiżika, mekkaniżmi adatti għat-titjib tal-ġbir tad-data eżistenti dwar l-indikaturi tas-sahha, kif ukoll data dwar l-interventi u l-azzjonijiet, b'mod partikolari dawk b'rabta mal-eżiti tal-imġiba, il-fatturi protettivi u l-fatturi ta' riskju, il-piż żejjed, l-obeżità u s-sahha sabiex ikun hemm data aġġornata, affidabbli u komparabbli;
6. Jistabbilixxu bhala oqsma ta' prijorità l-monitoraġġ tal-attività fiżika u l-kwalità nutrittiva tal-ikel fl-ambjenti edukattivi għat-tfal, il-valutazzjoni tal-inugwaljanzi soċjali b'rabta mal-obeżità u l-piż żejjed fit-tfal u l-adolexxenti, u l-impatt konsegwenti tagħhom;
7. Jappoġġaw l-inizjattiva ta' Sorveljanza tal-Obeżità fit-Tfulija tad-WHO<sup>(1)</sup> bil-ghan li jitkejlu b'rutina x-xejriet tal-piż żejjed u l-obeżità fit-tfal tal-iskola primarja u l-Istudju dwar l-Imġiba fis-Sahha fit-Tfal tal-iskola<sup>(2)</sup> għall-adolexxenti, sabiex jiġi mifhum aħjar il-progress tal-epidemija f'dan il-grupp tal-popolazzjoni u jkun jista' jsir tqabbil bejn il-pajjiżi fir-Reġjun Ewropew;
8. Ikomplu jappoġġaw u jimplimentaw, filwaqt li jirrispettaw b'mod shih il-kompetenzi tal-Istati Membri, il-Pjan ta' Azzjoni tal-UE dwar l-Obeżità fit-Tfulija 2014-2020, speċjalment l-attivitajiet u l-effetti transkonfinali bħat-titjib tal-prodotti tal-ikel u l-kummerċjalizzazzjoni diretta lejn it-tfal;
9. Jiżviluppaw u jivvalutaw il-programmi bbażati fuq l-evidenza u l-linji gwida dwar il-promozzjoni tas-sahha u dwar l-interventi ta' prevenzjoni, id-dijanjożi u l-għażliet ta' trattamenti għat-tfal u l-adolexxenti li għandhom piż żejjed jew li huma obezi jew li huma f'riskju f'dan ir-rigward. Barra minn hekk, jipprovdu tahriġ u gwida għall-professjonisti fil-qasam tas-sahha f'konformità mal-gwida u r-rakkomandazzjonijiet tad-WHO;
10. Jidentifikaw il-prattiki tajbin fl-Istati Membri li huma adatti għall-kriterji tal-għażla bbażata fuq l-evidenza u jxerrduhom fost l-Istati Membri, waqt li jqisu l-kuntest istituzzjonali;

<sup>(1)</sup> <http://www.euro.who.int/en/health-topics/disease-prevention/nutrition/activities/monitoring-and-surveillance/who-european-childhood-obesity-surveillance-initiative-cosi>

<sup>(2)</sup> <http://www.euro.who.int/en/health-topics/Life-stages/child-and-adolescent-health/health-behaviour-in-school-aged-children-hbcs>

## JAPPELLA LILL-KUMMISSJONI BIEX:

1. Tkompli tappoġġa u taghti riżorsi lil proġetti ta' rikerka u inizjattivi ta' sorveljanza diretti lejn it-traċċar u l-indirizzar tal-piż żejjed u l-obeżità fit-tfal, inkluż it-tixrid ta' eżempji ta' Prattika tajba u stejjer ta' suċċess magħzula abbażi ta' kriterji rigorużi;
  2. Tiżgura approċċ effikaċi li jintegra s-saħħa fil-linji politiċi kollha li jippromwovi konsiderazzjonijiet dwar is-saħħa, il-prevenzjoni u n-nutrizzjoni fis-setturi u l-inizjattivi kollha;
  3. Tkompli tinvolvi lill-partijiet ikkonċernati fil-livell tal-UE, b'mod partikolari fit-titjib tal-prodotti, bl-użu ta' oqfsa adatti ta' evalwazzjoni u ta' responsabbiltà, u tirrapporta regolarment dwar l-iżviluppi;
  4. Tappoġġa t-tfassil ta' kodiċijiet ta' kondotta tal-UE fil-qasam tal-kummerċjalizzazzjoni u l-komunikazzjoni kummerċjali dwar l-ikel, b'mod partikolari b'rabta mat-tfal u l-adolesxenti, waqt li tinvolvi lill-partijiet ikkonċernati kif ikun adatt;
  5. Tappoġġa l-hidma kongunta tal-Istati Membri li lesti jkomplu jiżviluppaw u jimplementaw inizjattivi koordinati rilevanti bl-aktar mod wiesa' possibbli, speċjalment fl-oqsma tat-titjib tal-prodotti tal-ikel, l-analiżi ekonomika tal-konsegwenzi tal-obeżità, il-kummerċjalizzazzjoni u l-akkwist pubbliku tal-ikel.
-